

# اچھی صحت کے بغیر شہریوں کی صلاحیتوں سے مکمل استفادہ ممکن نہیں ہے: صدر جم۔ وری۔

Posted On: 29 MAY 2017 7:02PM by PIB Delhi

نئی دہلی، 29 مئی، صدر جمہوریہ ہند جناب پرنس مکھرجی نے 'کلر ایٹلس آف اورل امپلانٹس' اور 'کنزرویٹیو ڈنٹسٹری-بیسکس' نامی کتابوں کی پہلی کاپیاں آج راشٹر پتی بھون میں قبول کیں۔

اس موقع پر اظہار خیال کرتے ہوئے صدر جمہوریہ نے کہا کہ گزشتہ چند دہائیوں میں دندان سازی (ڈنٹسٹری) کے شعبے کی زبردست ترقی ہوئی ہے اور پورے ملک کے اندر دانتوں کی صحت کے تعلق سے بیداری آنے لگی ہے۔ یہ سبھی چیزیں دندان سازی کے عمل سے وابستہ افراد کی سخت محنت اور عہد بستگی کے سبب ممکن ہوئی ہیں۔ ایک بڑی آبادی والا ملک ہونے کے ناتے ہندوستان میں حفظانِ صحت سے متعلق پیشہ وروں اور ڈینٹل سرجنوں (دانتوں کی جراحی کا کام کرنے والے افراد) کی سخت ضرورت ہے۔ اگرچہ ہر سال بڑی تعداد میں دانتوں کے علاج کا کام کرنے والے گریجویٹ تیار ہوتے ہیں۔ دیہی ہندوستان میں، مقامی آبادی کو دانتوں کے امراض سے متعلق بنیادی معلومات بھی نہیں ہوتیں۔ جس کی وجہ سے وہ ایسی عادتیں اور طور طریقوں کے شکار ہو جاتے ہیں، جو منہ کی صحت کیلئے مضر ہیں، جب تک شہریوں کی صحت اچھی نہیں ہوگی، اس وقت تک ان کی امکانی پیداواری صلاحیتوں سے مکمل استفادہ نہیں کیا جا سکے گا اور یہ اس وجہ سے ہمارے اوپر یہ دباؤ پڑتا ہے کہ ہم دانتوں کی اچھی دیکھ بھال کا انتظام کریں، جہاں اس کی سخت ضرورت ہے۔

صدر جمہوریہ نے کہا کہ آج ہندوستان نے دندان سازی کے معاملے میں ایک نئی امتیازی سطح حاصل کر لی ہے اور ہم ڈنٹل ٹیکنالوجی میں انقلابی تبدیلیاں دیکھ رہے ہیں۔ جدید ترین ٹیکنالوجی نے سبھی پہلوؤں کی کارکردگی کو بہتر بنایا ہے۔ معاملہ چاہے مریض کو درپیش تکلیف کی تشخیص کا ہو یا پھر ان امراض کے مؤثر اور بہتر علاج کا ہو، ہر شعبے میں کافی بہتری آئی ہے۔ صدر جمہوریہ نے کہا کہ مجھے یقین ہے کہ آج میں نے جو دو کتابیں ان کے مصنفین سے حاصل کی ہیں، وہ ڈینٹل طلبہ، نئے ڈنٹسٹوں اور تجربہ کاروں کیلئے بھی مددگار ثابت ہوں گی۔ انہوں نے ان کتابوں کے مصنفین ڈاکٹر پرفل بالی، ڈاکٹر لنکا مہیش، ڈاکٹر دلدیپ بالی اور ڈاکٹر دیپکا چندلوک کو ان کی کوششوں کیلئے مبارکباد دی۔

من م م - کا

U-2468

(29.05.17)

